



क्रिकेट वर्ल्ड कप 2023 के 37वें मैच में भारत ने साउथ अफ्रीका को एकतरफा मुकाबले में 243 रन से हराया दिया। इसके साथ ही भारत ने लगातार आठवीं जीत दर्ज की। साउथ अफ्रीका की पूरी टीम 27.1 ओवर में 83 रन बनाकर आल आउट हो गई। रवींद्र जडेजा को पांच विकेट मिले। कोलकाता के ईडन गार्डन्स में भारत ने टॉस जीतकर पहले बल्लेबाजी की। रोहित शर्मा ने 24 गेंद पर 40 रन बनाकर भारत को तेज शुरुआत दी। इसके बाद कोहली और श्रेयस अय्यर ने भारतीय पारी को आगे बढ़ाया। दोनों के बीच 139 रन की साझेदारी हुई। स्टाइन बल्लेबाज विराट कोहली ने अपने वनडे करियर का 49वां शतक जड़ा। विराट कोहली ने 121 गेंदों का सामना करते हुए 101 रन की नाबाद शतकीय पारी खेली। उन्होंने इस दौरान सचिन तेंदुलकर के वनडे में सबसे ज्यादा शतक के विश्व रिकॉर्ड की बराबरी कर ली। लक्ष्य का पीछा करते हुए साउथ अफ्रीका के बल्लेबाज भारतीय गेंदबाजी का सामना नहीं कर सके। अफ्रीका के सात बल्लेबाज दहाई का आंकड़ा तक नहीं पार कर पाए। रवींद्र जडेजा ने 9 ओवर में 33 रन देकर 5 विकेट लिए। युजवेंद्र चहल के बाद रवींद्र जडेजा दूसरे भारतीय स्पिनर बने, जिन्होंने वर्ल्ड कप में पांच विकेट लिए हैं। इस मैच में मोहम्मद शमी और कुलदीप यादव दो-दो विकेट मिले। भारतीय टीम ने 20 साल बाद वर्ल्ड कप में लगातार आठवीं जीत हासिल की है। इससे पहले टीम इंडिया ने साल 2003 विश्व कप में 8 मैच में लगातार 8 मैच जीते थे। इस मामले में ऑस्ट्रेलियाई टीम सबसे टॉप पर है, जिन्होंने साल 2003, 2007 में लगातार 11 मैच जीते हैं।

सोनिया गाँधी, राहुल गाँधी और प्रियंका गाँधी के मुँह पर तमाचा जड़ते हुए, कांग्रेस ने धारीवाल को कोटा से टिकट दिया

धारीवाल ने राजस्थान में 25 सितम्बर की सोनिया गाँधी व हाई कमान के खिलाफ बगावत में प्रमुख भूमिका निभाई थी

■ बगावत के बाद, इसी घटनाक्रम में, धारीवाल का एक वीडियो भी वायरल हुआ था, जिसमें उन्होंने कहा था कि, कौन सा हाई कमान, राजस्थान में तो एक ही हाई कमान है, अशोक गहलोत।

■ प्राप्त जानकारी के अनुसार, रविवार को दिन में धारीवाल मल्लिकार्जुन खड़गे से मिले थे तथा उसके बाद, गहलोत ने तर्क दिया कि, धारीवाल ही पार्टी के फण्ड की व्यवस्था करते थे, अतः अगर धारीवाल को टिकट नहीं मिला तो, वे (गहलोत) आर्थिक संसाधनों की व्यवस्था करने में असमर्थ होंगे।

—रेणु मित्तल—
—राष्ट्रदूत दिल्ली ब्यूरो—
नई दिल्ली, 5 नवम्बर सोनिया और राहुल गाँधी के मुँह पर तमाचा जड़ते हुए कांग्रेस ने शांति धारीवाल को टिकट दिया है, जिनकी तत्कालीन कांग्रेस अध्यक्ष सोनिया गाँधी के खिलाफ विद्रोह में प्रमुख भूमिका थी। सूत्रों का कहना है कि, धारीवाल आज कांग्रेस अध्यक्ष मल्लिकार्जुन खड़गे से मिले, जिसके बाद उनका टिकट फाइनल हुआ।

जैसी कि चर्चा है कि, शांति धारीवाल अशोक गहलोत के लिए पैसे का प्रबंधन करते थे। इस बात को लेकर भी भारी अटकलबाजियाँ लगाई जा रही हैं कि, शायद धारीवाल, गहलोत व कम्पनी ने खड़गे जो कि धारीवाल के टिकट के लिए अपनी सहमति देने के लिए राजी किया है।

सूत्रों ने कहा कि, इससे पार्टी के कार्यकर्ताओं व पदाधिकारियों में बहुत गलत संदेश गया है तथा धारीवाल को टिकट देने के निर्णय से पार्टी को बहुत नुकसान होगा, जो कि पहले से ही काफी क्षतिग्रस्त है। गहलोत ने यह कह दिया था कि, धारीवाल के पास पार्टी का कोष है तथा यदि उन्हें टिकट नहीं दिया गया, तो वे (शेष अंतिम पृष्ठ पर)

कांग्रेस उम्मीदवारों की सातवीं लिस्ट

विधानसभा क्षेत्र	प्रत्याशी का नाम	विधानसभा क्षेत्र	प्रत्याशी का नाम
1. उदयपुरवाटी	भगवान राम सैनी	12. सुमेरपुर	हरि शंकर मेवाड़
2. खेतड़ी	मनीषा गुर्जर	13. गुढामालानी	सोना राम चौधरी
3. धोद (एस.सी.)	जगदीश दनोडिया	14. चितौड़गढ़	सुरेन्द्र सिंह जाड़ावत
4. झोटवाड़ा	अभिषेक चौधरी	15. शाहपुरा (एस.सी.)	नरेंद्र कुमार रैगर
5. चाकसू	वेद प्रकाश सोलंकी	16. पीपलदा	चेतन पटेल
6. कामां	जाहिदा खान	17. कोटा (उत्तर)	शांति धारीवाल
7. बाड़ी	प्रशांत सिंह परमार	18. कोटा (दक्षिण)	राखी गौतम
8. टोडाभीम (एस.टी.)	घनश्याम मेहर	19. रामगंज मंडी	महेन्द्र राजोरिया
9. अजमेर (उत्तर)	महेन्द्र सिंह रालावत	20. किशनगंज (एस.टी.)	निर्मला सहरिया
10. नागौर	हरेन्द्र मिर्धा	21. झालरापाटन	राम लाल चौहान
11. खींवर	तेजपाल मिर्धा		

शरणार्थी कैम्प पर इज़राइल का हमला

तेल अबीव, 5 नवंबर (वार्ता)। इजरायल और हमस के बीच जारी संघर्ष के बीच शनिवार देर रात मध्य गाजा में एक शरणार्थी शिविर पर इजरायली बमबारी में 30 से अधिक फिलिस्तीनी मारे गये। गाजा स्वास्थ्य मंत्रालय के प्रवक्ता अशरफ अल-कुद्रा ने एक बयान में यह जानकारी दी।

■ इस हमले में 30 से अधिक फिलिस्तीनियों की मौत हो गई है।

हमस ने टेलीग्राम पर अपने पोस्ट में कहा, इजरायल ने नागरिकों के घरों पर सीधे बमबारी की गयी। मृतकों में ज्यादातर महिलाएं और बच्चे हैं। तुर्क अनादोलु एजेंसी के लिए काम करने वाले 37 वर्षीय पत्रकार मोहम्मद अलाली ने कहा, इजरायली हवाई हमले में अल-मगाजी शिविर में मेरे (शेष अंतिम पृष्ठ पर)

महादेव बेटिंग ऐप के मामले में मु.मंत्री बघेल बड़ी मुसीबत में फंसे

महादेव बेटिंग ऐप के मालिक एवं आरोपी ने दावा किया कि, मु. मंत्री बघेल ने ही यू.ए.ई जाकर बिजनेस बढ़ाने की सलाह दी थी

नई दिल्ली, 5 नवम्बर। छत्तीसगढ़ के मुख्यमंत्री भूपेश बघेल कथित महादेव ऐप मामले में फंसे जा रहे हैं। सूत्रों के अनुसार कथित महादेव ऐप मामले में एक आरोपी ने दावा किया है कि छत्तीसगढ़ के मुख्यमंत्री भूपेश बघेल ने उसे यू.ए.ई जाने की सलाह दी थी। इस मामले में सीएम बघेल के खिलाफ चुनाव के दौरान मनी लॉन्ड्रिंग और अवैध धन के इस्तेमाल का आरोप लगा है।

■ आरोपी शुभम सोनी (जो मनी लॉन्ड्रिंग मामले में ई.डी. द्वारा वांछित है) ने दुबई से एक वीडियो बनाया है। वीडियो में उसने मु.मंत्री बघेल पर कई गंभीर आरोप लगाए गए हैं। वीडियो में सोनी ने दावा किया है कि, वह भूपेश बघेल के कहने पर दुबई गया था।

भूपेश बघेल के कहने पर दुबई गया। सोनी ने यह भी दावा किया कि वह महादेव ऐप का असली मालिक है। हाल ही में ई.डी. ने असीम दास से 5.39 करोड़ रुपये नकद जब्त किए थे। एजेंसी के मुताबिक असीम दास ने दावा किया कि इसे दुबई से शुभम सोनी ने भूपेश बघेल के लिए भेजा था।

मौजूद 15.59 करोड़ रुपये की रकम जब्त कर ली गई है। सूत्रों के अनुसार असीम दास से पूछताछ के बाद उसके सेलफोन की फॉरेंसिक जांच और शुभम सोनी द्वारा भेजे गए ई-मेल से पता चला है कि अतीत में भी नियमित भुगतान किया गया है और अब तक महादेव ऐप प्रमोटर्स द्वारा लगभग 508 करोड़ का भुगतान छत्तीसगढ़ के मुख्यमंत्री भूपेश बघेल को किया गया है।

दिल्ली में 10 नवम्बर तक प्राइमरी स्कूल बंद

नयी दिल्ली, 5 नवम्बर (वार्ता)। राष्ट्रीय राजधानी में प्रदूषण के बढ़ते स्तर को देखते हुए दिल्ली सरकार ने पांचवी कक्षा तक के स्कूलों को 10 नवम्बर तक बंद रखने का निर्णय लिया। दिल्ली की शिक्षा मंत्री आतिशी ने एक्स पर स्कूलों को बंद रखने की जानकारी दी। उन्होंने कहा चूँकि प्रदूषण का स्तर लगातार बढ़ा

■ दिल्ली में सरकार ने प्रदूषण के बढ़ते स्तर को देखते हुए पांचवी कक्षा तक के स्कूलों को 10 नवम्बर तक बंद रखने का निर्णय लिया।

हुआ है इसलिए दिल्ली में प्राथमिक स्कूल 10 नवंबर तक बंद रहेंगे। उन्होंने कहा कि कक्षा छह से बारहवीं तक के लिए स्कूलों को ऑनलाइन में शिफ्ट होने का विकल्प दिया जा रहा है। गौरतलब है कि प्रदूषण बढ़ने के कारण दिल्ली सरकार ने (शेष अंतिम पृष्ठ पर)

भाजपा के दो पूर्व प्रदेशाध्यक्ष, परनामी व अरूण चतुर्वेदी का टिकट कटा

भाजपा ने 18 प्रत्याशियों की घोषणा की

जयपुर, 5 नवम्बर। भारतीय जनता पार्टी ने अपने दो पूर्व प्रदेश अध्यक्ष, अशोक परनामी और अरूण चतुर्वेदी का टिकट काट के सबको चौंका दिया। दोनों ही पूर्व मुख्यमंत्री वसुंधरा राजे के नजदीक माने जाते हैं। आदर्श नगर सीट से परनामी की जगह

रवि नैथ्यर को तथा सी-स्कीम में अरूण चतुर्वेदी के स्थान पर पत्रकार गोपाल शर्मा को टिकट दिया गया है। भाजपा की रविवार को जारी 18 प्रत्याशियों की सूची में एक उल्लेखनीय नाम शाहपुरा से उषेन यादव का है, जो राजस्थान बेरोजगार

एकीकृत महासंघ के प्रदेश अध्यक्ष हैं। हाल ही कांग्रेस से भाजपा में शामिल होने वाली जयपुर की पूर्व महापौर ज्योति खण्डेलवाल को टिकट नहीं मिला है। अभी भी भाजपा के तीन सीट बाड़ी, बाड़मेर व पंचपदर के प्रत्याशी की घोषणा बाकी है।

भाजपा उम्मीदवारों की पांचवी लिस्ट

विधानसभा क्षेत्र	प्रत्याशी का नाम	विधानसभा क्षेत्र	प्रत्याशी का नाम
1. हनुमानगढ़	अमित चौधरी	10. मसूदा	अभिषेक सिंह
2. कोलायत	अंशुमान सिंह भाटी	11. शेरगढ़	बाबू सिंह राठौड़
3. सरदारशहर	राजकुमार रिणवा	12. मावली	डॉ. के. जी. पालीवाल
4. शाहपुरा	उषेन यादव	13. पिपल्दा	प्रेमचन्द गोचर
5. सिविला लाइन्स	गोपाल शर्मा	14. कोटा उत्तर	प्रहलाद गुंजल
6. किशनपल	चन्द्रमोहन बटवाड़ा	15. बांरा अररू (अजा)	राधेश्याम बैरवा
7. आदर्श नगर	रवि नैथ्यर	16. बाड़ी	गिराज सिंह मल्लिका
8. भरतपुर	विजय बंसल	17. बाड़मेर	दीपक कड़वासरा
9. राजखेरा	नीरजा अशोक शर्मा	18. पंचपदरा	अरुण अमराराम चौधरी

अखिलेश यादव ने कांग्रेस को धोखेबाज और चालू पार्टी बताया

कांग्रेस के खिलाफ खुलकर हमलावर हुये अखिलेश यादव

इंदौर, 5 नवम्बर। इंडिया गठबंधन में बिखराव की स्थिति साफ नजर आ रही है, इस गठबंधन में खींचतान काफी बढ़ गई है। अखिलेश यादव ने एक बार फिर कांग्रेस को निशाने पर ले लिया है तथा इस पार्टी को धोखेबाज की संज्ञा दी है। मध्य प्रदेश चुनाव जैसे-जैसे नजदीक आ रहा है, प्रचार भी उतना ही तेज होता जा रहा है। अब ये चुनाव विधानसभा के लिहाज से तो अहम है ही, इंडिया गठबंधन के लिए तो 2024 की नजर से भी मायने रखता है। ऐसे समय में सपा प्रमुख अखिलेश यादव कांग्रेस के खिलाफ खुलकर हमलावर हो गये हैं। इंडिया गठबंधन में एक-दूसरे के पर इस तरह से निशाना साधा जा रहा है कि आगे चलकर इंडिया

गठबंधन के लिए भी मुश्किलें खड़ी हो सकती हैं। असल में टिकमगढ़ में अखिलेश यादव रविवार को एक रैली संबोधित कर रहे थे। उस रैली में कांग्रेस को चालू बता दिया, यहां तक कहा कि पार्टी धोखा देती है। अखिलेश ने कहा कि मुझे पता है कि यहां पर आप लोगों को राशन नहीं मिलता है। जब राशन नहीं तो बीजेपी को वोट क्यों दोगे। मैं तो बोलूंगा कि कांग्रेस को भी वोट मत देना, ये बहुत चालू पार्टी है। कांग्रेस से भी सावधान रहोगे या नहीं?

रैली में अखिलेश ने जातिगत जनगणना को लेकर भी कांग्रेस पर वार किया। उन्होंने जोर देकर कहा कि कांग्रेस सिर्फ वोट की वजह से जातिगत जनगणना की मांग कर रही है। इस समय क्योंकि वो वोट बीजेपी के पास जा चुका है, ऐसे में उसी वो वापस पाने के लिए जातिगत जनगणना की मांग हो रही है।

जब लिस्ट सामने आई, एक भी जगह सपा को टिकट नहीं दिया गया जिस वजह से विवाद बढ़ गया और अखिलेश यादव ने कांग्रेस पर ही निशाना साधना शुरू कर दिया। सबसे खास बात यह है कि, अखिलेश यादव की नाराजगी का मोल कांग्रेस को उत्तर प्रदेश में चुकाना पड़ सकता है। इसी दौरान उन्होंने बिना किसी का नाम लिए कहा कि जिनकी उम्र 80 साल हो, वो कैसे पहचानेंगे। उन्होंने कहा कि हमें किसी से कोई नाराजगी नहीं है, पर हम ये मानते हैं कि जिनकी उम्र 80 साल हो, वो कभी-कभी पहचानेंगे नहीं। ये गलती हमारी है कि जिनकी उम्र 80 साल है, उन पर ये आरोप कर लिया कि वो हमें पहचान

रहे होंगे। समझा जा रहा है कि यादव का ये बयान कमलनाथ के संदर्भ में आया है। अखिलेश यादव के इस बयान पर तंत्र कसते हुए भारतीय जनता पार्टी की प्रदेश इकाई के प्रवक्ता नरेंद्र सलूजा ने एक्स पर पोस्ट किया, अखिलेश यादव ने खोली कांग्रेस की पोल, नाथ साहब की यह है हालत... कभी चिरकुट, कभी धोखेबाज, कभी चालू पार्टी...। मध्यप्रदेश में विधानसभा चुनाव को लेकर समाजवादी पार्टी और कांग्रेस के बीच तनाव की खबरें पिछले कुछ समय से लगातार सामने आ रही थीं। कई खबरों के अनुसार इंडिया गठबंधन (शेष अंतिम पृष्ठ पर)

FEW SEATS LEFT (Co-Ed.)

MJMC
B.Arch.
BA-LL.B.
B.Pharm.
D.Pharm.

Helpline : +91-8696218218

BIYANI GROUP OF COLLEGES

ऑटोमेटिक कान की मशीनें 3500/- से शुरू

स्पीच थैरेपी

PERFECT SPEECH AND HEARING SOLUTIONS

Tank Road, JAIPUR | Valsahil Nagar, JAIPUR

94602 07080

केदारनाथ धाम पहुंचे राहुल गांधी

नया टिहरी (उत्तराखंड)। नयी दिल्ली, 5 नवंबर (वार्ता)। पांच राज्यों में जारी विधानसभा चुनावों की गहमा गहमी के बीच कांग्रेस नेता राहुल गांधी भगवान शिव के ज्योतिर्लिंग दर्शन के लिए रविवार को उत्तराखंड के केदारनाथ धाम पहुंचे जहां वह भव्य आरती में भी शामिल हुए। कांग्रेस संचार विभाग के एक वरिष्ठ पदाधिकारी ने बताया कि गांधी दिन में हेलीकॉप्टर से केदारनाथ धाम पहुंचे और विधि विधान से बाबा केदारनाथ की पूजा

■ कांग्रेस नेता राहुल गांधी भगवान शिव के ज्योतिर्लिंग दर्शन के लिए रविवार को उत्तराखण्ड के केदारनाथ धाम पहुंचे जहां वे भव्य आरती में भी शामिल हुए।

अर्चना कर ज्योतिर्लिंग के दर्शन किए। उन्होंने बताया कि शाम को गांधी बाबा की भव्य सांध्य आरती में शामिल हुए और आरती पूरी होने तक बाबा का ध्यान करते रहे। आरती पूरी होने के बाद वह मंदिर सेवा के कार्यों में भी शामिल हुए। गांधी सोमवार को केदारनाथ में विश्राम कर बाबा की पूजा अर्चना करेंगे और आरती में शामिल होंगे। शिवभक्त गांधी इससे पहले गौरीकुंड से केदार धाम (शेष अंतिम पृष्ठ पर)